

- ۳۷- سورة الانعام: ۱۶۵
- ۳۸- سورة النحل: ۷۱
- ۳۹- سورة النساء: ۳۶
- ۵۰- سورة البقرہ: ۲۱۵
- ۵۱- سورة النحل: ۹۰
- ۵۲- صحیح بخاری شریف، ج: ۳، کتاب الاداب، ص: ۳۵۷، مکتبہ تعمیر انسانیت، لاہور
- ۵۳- جامع ترمذی، ج: ۱، باب اجاء فی الصدقة علی ذی القربا، ص: ۳۳۹، مطبع سعیدی کراچی
- ۵۴- صحیح بخاری شریف، ج: ۳، کتاب الاداب، ص: ۳۶۲، مکتبہ تعمیر انسانیت لاہور
- ۵۵- ایضاً، ص: ۳۶۳
- ۵۶- امام بخاری، اللادب المفرد (اردو)، ص: ۷۱، نفیس اکیڈمی کراچی
- ۵۷- جامع ترمذی، ج: ۱، ابواب البر والصلوة، ص: ۸۲، مطبع سعیدی کراچی
- ۵۸- سورة الحجرات: ۱۰
- ۵۹- مشکوٰۃ المصابیح جلد دوم، باب الشفقة والرحمة علی الخلق، ص: ۴۴۶، مکتبہ رحمانیہ، لاہور
- ۶۰- ایضاً، ص: ۴۴۷
- ۶۱- اللادب المفرد، ص: ۱۲۳
- ۶۲- سوارۃ التوبة: ۱۰۳
- ۶۳- سنن نسائی، جلد ثانی، کتاب الزکوة، ص: ۸۲، مطبع حامد کھنسی لاہور
- ۶۴- مولانا سوہدوی، معاشیات اسلام، ص: ۱۳۲، اسٹاک بلیکڈیشنز، لاہور
- ۶۵- سورة التوبة: ۶۰
- ۶۶- مشکوٰۃ المصابیح جلد اول، باب فصل الصدقة، ص: ۱۵، مکتبہ رحمانیہ، لاہور
- ۶۷- مشکوٰۃ المصابیح جلد دوم، باب علی الولاة من التیسیر، ص: ۱۹۶، مکتبہ رحمانیہ، لاہور
- ۶۸- ایضاً، کتاب اللارة والقضاء، ص: ۱۸۹
- ۶۹- ایضاً، کتاب اللارة والقضاء، ص: ۱۸۸
- ۷۰- ایضاً، ص: ۱۸۸
- ۷۱- اسلامی جمہوریہ پاکستان کا دستور (اردو) ص: ۱۱ زیر نگرانی جسٹس ارشاد حسن خان، سیکٹری وزارت عدل

و پارلیمانی امور۔

- ۷۲۔ ایضاً، ص: ۲۱-۲۰
- ۷۳۔ روزنامہ جنگ راولپنڈی مورخہ ۱۵ جولائی ۱۹۹۹ء
- ۷۴۔ Mazhar ul Haq ,Principles of Political Science P-458 Bookland
Lahore
- ۷۵۔ سورة القصص: ۲۶
- ۷۶۔ مشکوٰۃ المصابیح جلد دوم، باب الاجارۃ، ص: ۳۳ مکتبہ رحمانیہ، لاہور
- ۷۷۔ ایضاً، باب الافلاس والافتقار، ص: ۲۸
- ۷۸۔ سنن ابن ماجہ، جلد دوم، باب اجر الاجراء، ص: ۷۶، دینی کتب خانہ اردو بازار، لاہور
- ۷۹۔ مشکوٰۃ المصابیح جلد دوم، باب الشفقات وحق المملوک ص: ۱۱۷ مکتبہ رحمانیہ، لاہور
- ۸۰۔ شاہ ولی اللہ، حجۃ اللہ الہائغہ (اردو) جلد دوم، ص: ۱۶۰
- ۸۱۔ پاکستان میں انسانی حقوق کی صورت حال ۱۹۹۱ء، ص: ۱۸۸-۱۸۷، پبلیشرز پاکستان کمیشن برائے انسانی حقوق لاہور
- ۸۲۔ موطا امام مالک، کتاب الاستیذان، ص: ۸۱۲، فرید بک سٹال اردو بازار، لاہور
- ۸۳۔ ایضاً
- ۸۴۔ ایضاً

چائلڈ لیبر اور اسلامی تعلیمات

تحریر: محمد رشید لیکچرار شعبہ علوم اسلامیہ گورنمنٹ اسلامیہ ڈگری کالج ناوروال

آج کل بین الاقوامی سطح پر جن چند مسائل کا تذکرہ کیا جاتا ہے ان میں سے ایک چائلڈ لیبر (Child Labour) یعنی بچوں کی مشقت و مزدوری بھی ہے۔ انسانی حقوق کی عالمی تنظیمات اور مغربی ممالک تیسری دنیا کے غریب ممالک، جن میں پاکستان بھی شامل ہے کے خلاف ایک عرصے سے پراگندہ کر رہے ہیں کہ ایسے ممالک جن میں بچوں سے مشقت لی جاتی ہے ان کی امداد دہ کر دی جائے اور جن صنعتوں میں ان سے مزدوری کروائی جاتی ہے بین الاقوامی منڈی میں ان کے تیار شدہ مال کی خرید و فروخت پر پابندی اور اس طرح کی دیگر پابندیاں لگادی جائیں۔ اس حوالے سے ان کا موقف یہ ہے کہ بچوں سے ان کی استعداد سے بڑھ کر مشقت ظلم کے مترادف ہے اور وہ اس ظلم کے خلاف آواز اٹھا رہے ہیں۔

ہم اس آرٹیکل میں اسلامی تعلیمات کی روشنی میں اس مسئلے کے مختلف پہلوؤں کا جائزہ لیں گے چنانچہ سب سے پہلے ہم اس کے مفہوم پر بات کرتے ہیں۔

چائلڈ سے مراد

عربی لغت میں انسانی زندگی کے مختلف مراحل کے لیے بہت سے الفاظ استعمال ہوتے ہیں (۱) جیسے جنین، صبی، غلام، یافع، شاب، بالغ، جزور، فتی، ر جل، کھل، شیخ مگر یہاں لفظ صبی اور بالغ کی وضاحت کی جا رہی ہے کیونکہ ان کا باہم تعلق بھی ہے اور اس بحث کا انحصار بھی اسی پر ہے۔

فقہائے اسلام ”صبی“ (بچے) کا اطلاق ایسے فرد پر کرتے ہیں جو بلوغت کو نہ پہنچا ہو امام جلال الدین سیوطی اس کا ذکر یوں کرتے ہیں۔

والفقهاء یطلقون الصبی علی من لم یبلغ (۲)

اور فقہاء بچے کا اطلاق اس پر کرتے ہیں جو بالغ اب ”صبی“ اس وقت تک ہو گا جب تک بچہ بالغ نہیں ہوتا ہے۔ بلوغت کے حوالے سے ہم ذیل میں تذکرہ کرتے ہیں۔

بالغ

جب دور صبی ہو تو بلوغت کا آغاز ہوتا ہے اب دیکھنا یہ کہ بلوغت کا آغاز کب ہوتا ہے؟

بلوغت کی پہچان کے طریقے

بلوغت کی پہچان کے چند طریقے حسب ذیل ہیں۔ (۳)

- ۱۔ عمر امام شافعی اور صاحبین کے نزدیک ۱۵ سال (مرد و عورت)
- امام ابو حنیفہ کے نزدیک ۷ سال (عورت)
- ۱۸ سال (مرد)

قانونی ڈکشنری میں اٹھارہ سال کو حد بلوغت بیان کرتے ہوئے (۴)

After reaching the age of 18. کے الفاظ استعمال کیے گئے ہیں۔

نوٹ: عمر میں اختلاف کی وجہ سے یہ ہے کہ عادت میں کمی و بیشی ممکن ہے۔ بعض اوقات موسم اور حالات کی تبدیلی کی وجہ سے بلوغت کی عمر میں فرق ہو جاتا ہے ہر ایک نے اپنے علم کے مطابق اس کی حد مقرر کی۔ بعض اوقات بارہ سال کی عمر میں بلوغت پائی گئی ہے۔

- ۲۔ احتلام کا ہونا
- ۳۔ زیر ناف بالوں کا اگنا
- ۴۔ بغل کے بال
- ۵۔ ڈارھی کا آنا
- ۵۔ حیض
- ۶۔ موٹھیں آنا (مردوں کے ساتھ مخصوص علامات)
- ۶۔ حاملہ ہونا (خواتین کے ساتھ مخصوص علامات)

لیبر (Labour)

لفظ صبی اور بالغ کی وضاحت کے بعد اب ہم لیبر (Labour) کا جائزہ لیتے ہیں چنانچہ اس سے مراد دو چیزیں ہیں۔

(۱) جسمانی مشقت

(۲) ذہنی مشقت

آکسفورڈ ڈکشنری میں (۵) Bodily or mental work کے الفاظ استعمال ہوئے ہیں

ہماری موجودہ بحث میں عام طور پر جسمانی مشقت لی جاتی ہے۔ بچے سے جو مشقت لی جاتی ہے

اس کی تین صورتیں ہیں۔

۱۔ زراعت کے میدان میں

۲۔ چھوٹی صنعتوں میں

۳۔ گھریلو ملازمت

(۱) زراعت کے میدان میں

دیہاتوں میں بچوں سے بعض اوقات ان کی استعداد اور ہمت بڑھ کر کام لیا جاتا ہے اور بعض

اوقات انکی استعداد کے مطابق بھی کام لیا جاتا ہے۔

(۲) چھوٹی صنعتوں میں

دیہاتوں اور شہروں میں عام طور پر بچوں سے کم اجرت پر کام حاصل کرانے کے لیے اور ان

کے والدین بچوں کے ذریعے روزی کمانے کے لیے ان سے دستکاری، اینٹیں بنانے، تعمیری کام، ماہی گیری

، گلیوں میں جوتے پالش کرنے، ہسپتالوں میں صفائی قالین سازی وغیرہ کا کام لیتے ہیں۔ ایسے کاموں سے

بچوں کی جسمانی اور عقلی صحت متاثر ہوتی ہے۔

(۳) گھریلو ملازمت

شہروں میں عام طور پر بچوں کو ملازم رکھا جاتا ہے بعض اوقات ان سے زیادہ کام لیا جاتا چھٹی

نہیں ملتی۔ رہائش اور خوراک مناسب نہیں ملتی اور بعض اوقات سہولیات بھی ملتی ہیں۔

نوٹ: ان تینوں صورتوں میں عام طور پر بچے تعلیم و تربیت سے محروم رہ جاتے ہیں۔

چائلڈ لیبر اور موجودہ اعداد شمار

اس وقت انٹرنیٹ پر موجود اعداد و شمار کے مطابق 20 ملین (۲ کروڑ) بچے کام کر رہے ہیں

مذکورہ تعداد کا 25 فیصد حصہ افریقہ میں جبکہ 18 فیصد ایشیا میں کام کر رہا ہے۔ پاکستان میں کئی ملین بچے کام

کر رہے ہیں حالانکہ یہاں کے قانون میں 14 سال سے کم عمر بچوں سے کام لینے کی ممانعت بھی موجود ہے

تقریباً چار ملین (۴۰ لاکھ) فل ٹائم کام کرتے ہیں اور اس سے بھی زیادہ تعداد جزوقتی کام کرنے والوں کی ہے

اقوام متحدہ اور بچوں کے حقوق

اقوام متحدہ کے ماتحت ۱۹۴۶ء کو بچوں کی حالت سدھارنے کے لیے قائم ہونے والے مخصوص ادارے یونیسف (Unicef) کے زیر اہتمام بچوں کے حقوق پر عالمی کنونشن کی سفارشات کے اہم مقامات کا خلاصہ بیان کرتے ہیں۔

☆ انسانی حقوق کے عالمی کنونشن میں اقوام متحدہ نے باضابطہ اعلان کے ذریعے زمانہ طفولیت کو خاص احتیاط اور تعاون کا عنوان دیا گیا۔

☆ خاندان کے تمام ممبرز کو پرورش، صحت اور خوشحالی کے لیے قدرتی ماحول کی ضرورت ہے خاص طور پر بچے کہ ان کو ضروری تحفظ (Protection) اور تعاون (Assistance) حاصل ہونا چاہیے تاکہ وہ معاشرے میں رہتے ہوئے مکمل طور پر اپنی ذمہ داریوں کو قبول کر سکیں۔

☆ یہ بات تسلیم کی گئی کہ بچے کو اپنی شخصیت کی مکمل اور بے ضرر ترقی کے لیے اپنے خاندان کے پر مسرت، محبت بھرے اور ہم آہنگی کے ماحول میں جوان ہونا چاہیے۔

☆ اس بات کو تسلیم کیا گیا کہ تمام کے ممالک وہ جہاں بچے خاص طور پر مشکل حالات میں زندگی بسر کر رہے ہیں کو خاص توجہ کی ضرورت ہے۔

☆ ہر ملک اور بطور خاص ترقی پزیر ممالک میں بچوں کے موجودہ حالات کو بہتر بنانے کے لیے

عالمی تعاون کی اہمیت کو تسلیم کیا گیا ([http:// www.unicef.org /cre/Preamble.htm](http://www.unicef.org/cre/Preamble.htm))

آرٹیکل نمبر ۱

ابتداءً کے بعد بچوں کے حوالے سے بنائے گئے قوانین کا خلاصہ حسب ذیل ہے۔

ایک بچے سے مراد ہر وہ انسان ہے جو اٹھارہ سال سے کم ہو۔

آرٹیکل نمبر ۲

ممالک کو تمام مناسب اقدامات لینے چاہئیں تاکہ بچے کو تمام قسم کے امتیازات کے خلاف تحفظ

کو یقینی بنایا جاسکے۔

آرٹیکل نمبر ۳

بچوں کے متعلق تمام اقدامات خواہ وہ عوام کے ذریعے لیے جائیں یا پرائیویٹ سماجی بہبود کے اداروں عدالتوں انتظامی حکام یا قانونی تنظیمات کے ذریعے بچوں کا بہترین مفاد بنیادی توجہ کا مرکز ہونا چاہیے۔

آرٹیکل نمبر ۴

ممالک کو اپنے میسر وسائل کے مطابق جہاں ضرورت ہو عالمی تعاون کے ڈھانچے میں رہ کر زیادہ سے زیادہ اقدامات لینے چاہئیں۔

آرٹیکل نمبر ۶

ممالک کو بچے بقاء اور ترقی کے لیے زیادہ سے زیادہ ممکنہ اقدامات لینے چاہئیں۔

آرٹیکل نمبر ۷

ممالک کو اپنے قومی قوانین کے ذریعے اس میدان میں عالمی دستاویزات کے مطابق ان حقوق کے نفاذ کو یقینی بنانا ہوگا۔

(<http://www.unicef.org/cre/part1.htm>)

مختلف ممالک میں ان اقدامات کی روشنی میں بچوں کو بہتری کے لیے قوانین بنائے گئے۔ اسی طرح پاکستان میں بھی بچوں کے حقوق بطور خاص ان سے مشقت لینے کے حوالے سے قوانین بنائے گئے۔

چائلڈ لیبر اور ملکی قوانین

پاکستان میں رائج ایسے قوانین جن میں صراحتاً یا ضمناً لیبر کے حوالے سے ہر تذکرہ حسب ذیل ہیں۔

- (۱) کانوں کے متعلق ایکٹ ۱۹۲۳
- (۲) کارخانہ جات ایکٹ ۱۹۳۴
- (۳) بچوں کا ملازمت کا ایکٹ ۱۹۳۸ (۱۹۹۱ کے قانون کی وجہ سے اب یہ منسوخ ہو چکا ہے)
- (۴) دوکانات اور ادارہ جات کا قانون ۱۹۶۹

(۵) بچوں کی ملازمت کا قانون ۱۹۹۱

ہم اس مقام پر بچوں کی ملازمت کے قانون ۱۹۹۱ میں اہم امور کو خلاصہ بیان کر رہے ہیں جس میں بچوں کی خاص پیشوں میں ملازمت پر پابندی اور بچوں کے کام کے حالات کو بہتر بنانے کا بیان ہے۔

بچے کی تعریف

اس سے مراد ہر وہ انسان ہے جو چودہ سے کم عمر کا ہو اگر کسی کی عمر چودہ سال سے زائد مگر اٹھارہ سال سے کم ہو اس کو (Adolescent) کہتے ہیں۔

نوٹ :- اقوام متحدہ اور پاکستان کے قوانین میں بچے کی تعریف میں عمر کے فرق کی وجہ جاننے کے لیے گذشتہ صفحات میں بلوغت کے حوالے سے دی گئی تفصیلات کو دوبارہ پڑھیے۔

بچوں کے حقوق کی قومی کمیٹی

وفاقی حکومت کو کہا گیا ہے کہ وہ اقوام متحدہ کے زیر اہتمام بچوں کے حقوق پر کنونشن کی سفارشات پر عمل کرتے ہوئے بچوں کے حقوق کی قومی کمیٹی بنائے تاکہ وہ وفاقی حکومت کو بچوں کے حقوق پر عمل درآمد کی صورت حال سے آگاہ کرے۔

بچوں سے کام کروانے کے ضوابط

چودہ سال یا اٹھارہ سال سے کم عمر والوں سے اگر کام لیا جائے تو درج ذیل امور کو مد نظر رکھنا

ہوگا۔

- ☆ ایک بچے سے اگلا تین گھنٹے سے زائد کام نہیں لیا جاسکتا کام کروانے کی مدت بشمول ایک
- ☆ گھنٹے کے درمیانی آرام کے سات گھنٹے سے نہیں بڑھ سکتی سورج طلوع ہونے سے پہلے اور
- ☆ سورج غروب ہونے کے بعد کام پر نہیں لگایا جاسکتا
- ☆ کسی بچے سے اضافی وقت (overtime) نہیں لیا جاسکتا
- ☆ ایک جگہ کام کرنے والے بچے سے دوسری جگہ کام نہیں لیا جاسکتا
- ☆ ہفتہ وار چھٹی ضروری ہوگی اور اس کو نوٹس بورڈ پر آویزاں کیا جائے۔

رجسٹر کی تیاری

آجر کو ایک رجسٹریار کرنا ہو گا جس کو اسپیکشن کے وقت چیک کیا جاسکتا ہے اس رجسٹر میں ذریعہ ذیل چیزوں کا ہونا ضروری ہے۔

- ۱۔ کام کرنے والے بچوں کا تاریخ پیدائش
- ۲۔ کام اور وقفے کے اوقات
- ۳۔ بچوں سے لیے جانے والے کام کی نوعیت۔

بچوں کے تحفظ اور انکی صحت کے لیے اقدامات

جہاں بچے کام کرتے ہیں وہاں ان کے تحفظ اور انکی صحت کے تحفظ کے حوالے سے یہ

اقدامات لینے چاہیں۔

- ۱۔ کام کرنے کی جگہ کا صاف ستھرا ہونا۔
- ۲۔ ردی کو ٹھکانے لگانے کے انتظامات
- ۳۔ جگہ کا ہوادار ہونا
- ۴۔ گرد غبار سے بچاؤ
- ۵۔ روشنی کا مناسب انتظام
- ۶۔ پینے کے پانی کی فراہمی
- ۷۔ لیٹرین کا انتظام
- ۸۔ آنکھوں کا تحفظ
- ۹۔ استعداد سے بڑھکر بوجھ نہ ہو
- ۱۰۔ چلتی ہوئی اور خطرناک مشینوں کے نزدیک کام نہ کریں۔

ممنوع پیشے

اس قانون میں چودہ سال سے کم عمر بچوں کے لیے درج ذیل کام کروانا منع ہے۔

- ۱۔ قالین سازی
- ۲۔ سیمنٹ بنانا اور اسکی پیکنگ
- ۳۔ کپڑے بنانا اور رنگ کرنا

- ۴۔ ماچس بنانا اور دھاکہ خیز مواد تیار کرنا
- ۵۔ صابن بنانا
- ۶۔ عمارت کی تعمیر
- ۷۔ سلیٹ پنل بنانا
- ۸۔ پتھر کی تراش
- ۹۔ ریلوے سٹیشن یا پٹری ہچھانے یا ریلوے لائنوں کے درمیان کام کرنا
- ۱۰۔ مسافروں یا ساز و سامان کی ترسیل کی جگہ
- ۱۱۔ چلتی گاڑیوں میں چیزیں پھینا
- ۱۲۔ بندرگاہ پر کام اور اس طرح کے بعض دیگر خطرناک کام

خلاف ورزی پر سزا

- (۱) بچوں کو ممنوع جگہوں اور مذکورہ شروط کو پورا کیے بغیر مزدوری کروانے پر زیادہ سے زیادہ ایک سال قید یا پینس ہزار جرمانہ یا دونوں سزائیں بھی ہو سکتی ہیں۔
- (۲) اگر دوبارہ اس غیر قانونی کام کا ارتکاب ہو تو کم از کم چھ ماہ قید سے دو سال تک قید سنائی جاسکتی ہے۔ (Employment of children Act, 1991)

آئین پاکستان اور چائلڈ لیبر

پاکستان کے آئین میں بھی چائلڈ لیبر کے حوالے سے جیادوی امور کا اس طرح ہے۔

No Child below the age of fourteen years shall be engaged in any factory or mine or any other hazardous employment (Constitution of Pakistan Page No.:7)

چودہ سال سے کم عمر کسی بچے کو کسی فیجوری یا کان یا کسی دوسری خطرناک ملازمت پر نہیں لگایا

جاسکتا۔

قوانین پر تبصرہ

اقوام متحدہ کی سفارشات اور ملکی قوانین میں بچوں کے حقوق کے تحفظ کے حوالے سے بات کی گئی ہے۔ اس ضمن میں یہ امور قابل توجہ ہیں۔

۱۔ بچوں سے ان کی استعداد سے بڑھکر کام لینے کی ممانعت کی گئی ہے۔ قرآن حکیم نے اس حوالے سے بنیادی ضابطے کا تذکرہ کیا ہے کہ کسی نفس کو اس کی استعداد سے بڑھکر تکلیف نہیں دی جاسکتی اس حوالے سے تفصیلات کا ابھی ہم ذکر کر رہے ہیں۔

۲۔ دور جاہلیت میں بچوں کو زندہ درگور کر دیا جاتا تھا مگر اسلام نے انہیں بہت سے حقوق عطا فرمائے جیسے بچے کی زندگی کا تحفظ (قتل کی ممانعت) پیدائش کے بعد دودھ پلانا بنیادی تعلیم کو فرض قرار دینا اچھی تربیت دینا بچوں کے ساتھ پیار و محبت ان کے ساتھ رحم، جنس کے فرق سے قطع نظر بچوں سے حسن سلوک اور ان کو دراشت میں حصہ دار بنانا۔ ان حقوق کی روشنی میں ایسے پیشے جہاں پر بچوں سے مشقت ان کی زندگی یا صحت کے لیے نقصان دہ یا ان کی تعلیم کے راہ میں رکاوٹ کی ممانعت اسلامی تعلیمات کے مطابق ہے۔

۳۔ اس حوالے سے قانون سازی اور اسکی خلاف ورزی پر سزا کی بھی شرعاً اجازت ہے کہ تعزیرات کے باب میں اسلامی حکومت مختلف قوانین اور ان کی خلاف ورزی پر سزائوں کا تعین بھی کر سکتی ہے۔

۴۔ کتاب و سنت بنیادی ضابطے فراہم کرتے ہیں۔ صاحبان علم و دانش ان کو پیش نظر رکھ کر مختلف ادوار میں پیش آنے والے جدید مسائل کے حل کے لیے مخصوص حالات کے تناظر میں قوانین بنا سکتے ہیں۔

۵۔ اسلام نے بچوں کو عبادات، معاملات اور دیگر اہم امور میں بہت سہولیات دی ہیں اور ان سے سرزد ہونے اعمال پر گرفت نہیں ہے۔ یہ تمام امور شریعت اسلامیہ کا امتیاز ہیں۔

ہم اس مسئلہ کے حوالے سے قرآن و سنت کی طرف رجوع کرتے ہیں کہ آپ بچوں سے انکی

استعداد سے بڑھکر مشقت و مزدوری لینا درست ہے یا نہیں؟

قرآن کا اصولی ضابطہ۔۔۔۔۔ طاقت سے زیادہ تکلیف نہیں

قرآن حکیم نے یہ اصولی ضابطہ دیا ہے کہ وہ کسی نفس کو اس کی طاقت سے زیادہ تکلیف میں

بتلا نہیں کرتا۔

ارشاد باری تعالیٰ ہے :-

(کسی نفس کو اسکی وسعت سے زیادہ تکلیف نہیں دی جاتی)

لا تکلف نفس الا وسعها (۶)

لايكنف الله نفسا الاوسعيا (۷) (اللہ تعالیٰ کسی نفس کو اسکی وسعت سے بڑھکر تکلیف نہیں دیتا)

لايكنف نفساً الاوسعيا (۸) (ہم کسی نفس کو اسکی طاقت سے بڑھکر تکلیف نہیں دیتے)

یہی وجہ ہے کتاب و سنت کے احکامات میں اس ضابطے کا لحاظ کیا گیا ہے اور بچے کو بیادری احکامات شریعت سے مستثنیٰ رکھا گیا ہے۔

بچے گرفت سے بری

مذکورہ قرآنی ضابطے کے مطابق تین طرح کے افراد کو مرفوع القلم قرار دیا گیا ہے یعنی ان کے اعمال پر گرفت نہیں ہے۔

(۱) حضور ﷺ کا ارشاد گرامی ہے

رفع القلم عن ثلاث عن النائم حتى يستيقظ وعن المجنون حتى يفيق وعن الصبي حتى تحتلم (۹)

(تین طرح کے لوگوں سے قلم اٹھادیا گیا سونے کہ وہ بیدار ہو جائے اور مجنون سے یہاں تک کہ اس کو افاقہ ہو جائے اور بچے سے یہاں تک کہ اسکو احتلام (بالخ) ہو جائے والے سے یہاں تک

(۲) حضرت علیؓ فرماتے ہیں

الم تعلم ان القلم رفع ثلاث عن المجنون حتى يفيق وعن الصبي حتى يدرک وعن النائم حتى يستيقظ (۱۰)

(کیا آپ کو معلوم نہیں بلاشبہ تین افراد سے قلم اٹھادیا گیا ہے مجنون سے یہاں تک کہ اسکو افاقہ ہو جائے بچے سے یہاں تک کہ اسکو احتلام ہو جائے اور سونے والے سے یہاں تک کہ وہ بیدار ہو جائے)

اس سے معلوم ہوا کہ سونے والے، مجنون اور بچے سے سرزد ہونے والے اعمال پر گرفت نہیں ہے گویا بچے بلوغت تک اعمال پر جو بدہ نہیں سمجھا گیا۔ اسی طرح روزی کمانے کے لیے استعداد سے بڑھکر باقاعدہ محنت و مشقت کرنا بھی ان کی ذمہ داری میں شامل نہیں ہے اور نہ ہی ان سے ایسا کام لینے کی اجازت ہے۔

بچوں پر رحم کرنے کا حکم

حضرت انسؓ روایت کرتے ہیں کہ حضور ﷺ نے فرمایا:

لیس منا من لم یرحم صغیرنا (جس نے ہمارے چھوٹوں پر رحم نہ کیا اور ہمارے بڑوں کی عزت نہ کی وہ ہم میں سے نہیں۔ درپچوں سے ان کی استعداد سے بڑھ کر محنت و مشقت کروانا خلاف رحم ہے)

چائلڈ لیبر۔۔۔۔۔ احکامات شریعت کے عمومی تصور کے خلاف

مذکورہ بالا کتاب و سنت کے چند بنیادی ضابطوں کے بعد ہم انسانی زندگی کے تین ادوار کے حوالے سے بحث کرتے ہیں جس میں بچوں کے بارے احکامات کے حوالے سے شریعت کا مزاج مکمل طور پر ہمارے سامنے آجائے گا یہ ادوار حسب ذیل ہیں۔

(۱) دور تمیز تک

(۲) بلوغت تک

(۳) بعد از بلوغت

(۱) دور تمیز (شعور) تک

یہ دور ساتویں سال تک ہے کیونکہ اس عمر میں بچے کو تمیز و شعور آجاتا ہے۔ اس دور میں بچے پر لاگو ہونے والے احکامات کی تفصیل حسب ذیل ہے۔

(۱) حقوق العباد (۱۲)

حقوق العباد کی دو اقسام ہیں

(۱) حقوق مالیہ کا نیا بقہ لزوم

یہ بچے پر لازم ہوں گے کیونکہ ان صورتوں میں صرف مال لازم آتا ہے ولی اس کی طرف سے نیا بقہ ادا کر سکتا ہے جیسے تلف شدہ چیزوں پر ضمان، اجیر کی اجرت اور زوجہ کا نفقہ وغیرہ۔ (۱۲۔ الف)

(ب) حق قصاص کا عدم لزوم

قصاص بچے پر لازم نہیں کیونکہ بچے کی فعل کے وجہ سے اس کو سزا نہیں دی جاسکتی اور یہ حق نیا بقہ بھی ادا نہیں ہو سکتا ہاں اگر دیت لازم ہو تو وہ بچے کی طرف سے ولی ادا کریگا۔ امام ابن تیمیہ اس حوالے سے تحریر کرتے ہیں۔

ولاقصاص عليه وعمده خطا (۱۳)

اور اس (پچے) پر کوئی قصاص نہیں اور اسکا جان بوجھ کر قتل بھی خطا شمار ہوگا

(۱) حقوق اللہ

(۱) عبادات کا عدم لزوم (۱۴)

پچے پر ایمان بدنی عبادت (نماز) مالی و بدنی عبادت (حج) مالی عبادت (زکاۃ) کوئی بھی چیز لازم نہیں ہوتی ہے امام ابن نجیم اس حوالے سے رقمطراز ہیں۔

فلا تکلیف علیہ بشیء من العبادات (سوچے پر عبادات میں سے کوئی چیز لازم نہیں کہ
حتى الزکاۃ عندنا (۱۵) یہاں تک کہ ہمارے نزدیک زکاۃ بھی)

نوٹ :- شوافع کے ہاں زکاۃ لازم نہیں ہے مگر احناف کے ہاں لازم ہے کیونکہ ولی نیا پیدا کر سکتا ہے۔

(ب) حدود کا عدم لزوم (۱۶)

پچے پر حدود (سرقہ، زنا، قذف، شراب، ارتداد) جاری نہیں ہوتیں۔

امام ابن نجیم اس حوالے سے تحریر کرتے ہیں۔

ولا بشیء من المنہیات فلاحد (اور منع کی ہوئی چیزوں میں سے کوئی لازم نہیں ہے سوا اگر اس

علیہ ولو فعل شبیۃ منہا (۱۷) نے کسی امر کا ارتکاب کیا تو حد جاری نہ گی۔ اسی طرح امام

جلال الدین سیوطی کے نزدیک بھی حدود پچے پر لازم نہیں

ہوتیں) (۱۸)

عقود اور تصرفات قولیہ کا باطل ہونا

ادا کی عدم اہلیت کی وجہ سے اسکے اقوال و تصرفات قولیہ پر کوئی اثر شرعی مرتب نہیں ہوتا ہے

ان کے عقود اور تصرفات قولیہ باطل ہوں گے اور انکا اعتبار نہ ہوگا۔ (۱۹)

میدان جنگ میں بچوں کو قتل کرنے کی ممانعت

حضرت ابن عمرؓ سے روایت ہے

نہی رسول اللہ عن قتل النساء رسول اللہ ﷺ نے (میدان جنگ میں) خواتین اور بچوں

والضبیان (۲۰) کو قتل کرنے سے منع فرمایا)

(۲) دور تمیز سے بلوغت تک

دور تمیز (ساتویں سال) سے بلوغت تک احکامات اسطرح ہیں۔

(۱) حدود و قصاص کا عدم لزوم

قصاص و حدود اس دور میں بھی بچے پر لازم نہیں آتے جیسا کہ امام ابن نجیم اور امام سیوطی حوالے سے بیان ہو چکا ہے حضرت عطیہ القرظی کہتے ہیں۔

عرضنا علی رسول اللہ ﷺ یوم قریضة فکان من انبت قتل ومن سوجن کے بال اگے ہوئے تھے ان کو قتل کر دیا گیا اور جن کے نہیں لم ینبت خلی سبیلہ فکنت فمن اگے تھے (یعنی نابالغ تھے) ان کو چھوڑ دیا گیا میرا تعلق دوسرے لم ینبت فخلی سبیلی (۲۱) گروہ سے تھا سو مجھے چھوڑ دیا گیا۔

(۲) عبادات۔۔۔۔۔ تربیت کے لیے

بچے پر عبادات بھی لازم نہیں ہوتیں مگر نماز کے فرض ہونے سے پہلے اسکی ٹریننگ کے لیے ادائیگی کا حکم دیا۔

(۱) نماز

رسول اللہ ﷺ نے فرمایا:

علموا الصبی الصلوة ابن سبع سنین (بچوں کو سات سال کی عمر میں نماز سکھاؤ اور دس سال کی عمر میں نماز واضربوه علیہا ابن عشرة (۲۲) نماز کی ادائیگی کے لیے ماورایک اور روایت میں اسطرح الفاظ ہیں۔) مروہم بالصلوة وهم ابناء سبع (ان کو سات سال کی عمر میں نماز کا حکم دو اور دس سال کی عمر واضربوہم ابناء عشر (۲۳) میں نماز کے لیے ماور۔)

(ب) روزہ

اسی طرح صحابہ کرام بچوں کو روزہ کی ٹریننگ کے لیے ان کو روزہ رکھواتے

حضرت ربیع بنت معوذ کی روایت میں ہے:

ونصوم صبیانا ونجعل اللعین من العہد (اور ہم اپنے بچوں کو (ماشورہ کا) روزہ رکھواتے اور ان کے لیے فاذا بکا احدہم علی الطعام اعطینا ذلک (اوان کا کھلونا بناتے جب ان میں سے کوئی کھونے کے لیے روتا تو ہم

حتیٰ یکون عند الافطار (۲۳) اسکو کھلوانا دیتے یہاں تک کہ افطار کے نزدیک بھی (انکو بہلاتے)

(ج) حج

اسی طرح حج کی ادائیگی پر اجر و ثواب کی بات موجود ہے اور صحابہ و صحابیات جنوں کو تربیت کے لیے حج کرواتے۔ ایسی صورت میں بلوغت کے بعد دوبارہ حج کرنا لازم ہوتا ہے۔

حضرت جابر بن عبد اللہ روایت کرتے ہیں:

رفعت امرأة صبيها الي رسول الله ﷺ (ایک عورت حضور ﷺ کی خدمت میں چہ لائی عرض کیا

فقلت يا رسول الله ﷺ الهذا قال نعم ان الله ﷻ كما اس پر حج ہے فرمایا ہاں اور

ولك اجر (۲۵) تیرے لیے بھی اجر ہوگا۔)

حضرت سائب بن یزید کی روایت ہے:

قال حج بي ابي مع رسول الله ﷺ (میرے والد مجھے رسول اللہ ﷺ کے ساتھ حج کرنے کے لیے

في حجته الوداع (۲۶) حجۃ الوداع کے موقع پر لے آئے حالانکہ میں سات سال کا تھا۔)

امام ترمذی فرماتے ہیں

وقدا جمع اهل العلم ان الصبي اذا (اہل علم کا اجماع ہے کہ بلاشبہ بچہ جب بالغ ہونے سے

حج قبل ان يدرک فعيبه الحج اذا پہلے حج کرے تو بلوغت کے بعد حج دوبارہ لازم ہوگا اور وہ

ادرک لا تجزى عنه تلك الحجته حج اسلام کے حج (فرض حج) کا بدلہ نہ ہوگا۔)

عن حجته الاسلام (۲۷)

(۳) تصرفات مالیہ (۲۸)

اسکی تفصیل حسب ذیل ہے:

(۱) تصرفات نافعه (جو کہ محض نفع کا باعث ہوں)

ہبہ صدقہ وصیت کو قبول کر سکتا ہے اسمیں ولی کی اجازت کی ضرورت نہیں

(ب) تصرفات ضارة (جو کہ محض ضرر کا سبب ہوں)

ہبہ کرنا وقف کرنا یہ تصرفات درست نہیں بلکہ اسلماً التعداد نہیں ہوتا حتیٰ کہ ولی کی اجازت

سے بھی درست نہیں

(ج) تصرفات مترددة (نفع و نقصان کے مابین)

بیع اجارہ اور دیگر مالی معاملات

یہ چیزیں بچے کی اہلیت ادا کے اصل کے اعتبار سے درست ہیں مگر یہ کہ اہلیت کے ناقص ہونے کے باعث ولی کی اجازت پر موقوف ہیں۔ اجارہ کے حوالے سے فقہاء کی آراء کا تذکرہ آگے آ رہا ہے۔

جماد کی مشروط اجازت

اس دور میں بچے کی جسمانی طاقت، جنگلی مہارت اور جذبہ کو دیکھ کر جماد کی اجازت دی جاسکتی ہے جیسا کہ حضرت ابن عمرؓ بیان کرتے ہیں کہ ان کو غزوہ احد کے موقع پر چودہ برس کی عمر میں جماد کی اجازت نہ ملی جبکہ یوم خندق کو پندرہ سال کی عمر میں اجازت مل گئی (۲۹)

حکم استیذان بلوغت کے ساتھ مشروط

تمام لوگوں کو گھر میں اجازت طلب کر کے داخل ہونے کا حکم ہے مگر بچوں کے لیے استثنا کا حکم ہے۔ اس حوالے سے قرآن کا حکم اس طرح ہے

واذبلغ الاطفال منکم الحکم فلیستأذنوا (۳۰) طلب کرنا چاہیے۔

بلوغت تک یتامی کے معاملات چلانے کا حکم

قرآن حکیم نے یتامی کے اولیاء کو نہ صرف ان کے معاملات ان کے بالغ ہونے تک چلانے کا حکم دیا بلکہ مکمل طور پر ان کے سپرد کرنے کے لیے شرط ”رشد“ کا بھی تذکرہ کیا قرآن حکیم کے الفاظ اس طرح ہیں۔

وابتلوا الیتامی حتی اذا بلغوا النکاح (اور یتیموں کے معاملات) کو سدھاتے رہو جب تک کہ فان انستم منہم رشدًا فادفعوا الیہم (توان کے مال ان کے حوالے کر دو۔)

اموالہم (۳۱)

(۳) دور بلوغت کے بعد

اس دور میں جملہ احکامات شرعیہ لازم ہونگے۔ عقود و تصرفات کے لیے ولی کی اجازت کی قطعاً ضرورت نہیں۔

نتیجہ بحث

اس تمام بحث سے ثابت ہوا کہ استدعا سے بڑھکر چائلڈ لیبر عمومی مزاج شریعت کے خلاف ہے نیز اہم اور بنیادی احکامات شریعت میں بچے کو ذمہ دار نہیں بنایا گیا اس لیے باقاعدہ محنت و مشقت میں بھی اس کو ذمہ دار نہیں ٹھہرایا جاسکتا

سیرت طیبہ اور چائلڈ لیبر

رسول اکرم ﷺ کی سیرت طیبہ کی طرف نظر دوڑائیں تو آپ ﷺ کے عہد کی خصوصیات میں سے ایک یہ بھی ملتی ہے کہ آپ ﷺ سخت سختی تھے اس حوالے سے آپ ﷺ نے مہر پور عہد گزارا مگر روزگار کے لیے یا جرت کے لیے محنت و مزدوری نہیں کی۔ ذیل میں ہم چند ایک امور کا تذکرہ کرتے ہیں۔

(۱) رسول اکرم ﷺ کا بحریاں چرانا

حضور ﷺ قبلہ و سعد میں اپنے رضائی بھائی کے ساتھ بحریاں چرانے جاتے۔ ایک دن فرشتے آئے اور انہوں نے آپ ﷺ کا سینہ مبارک چاک کر کے آپ ﷺ کے قلب اطہر کو غسل دیا اس موقعہ کو شق صدر کے نام سے موسوم کیا جاتا ہے سیرت ابن ہشام کے الفاظ یہ ہیں۔

واسترضعت فی بنی سعد بن بکر فبیننا انامع اخ لی خلف بیوتنا نرعی

بہمالنا (۳۲)

کیا حضور ﷺ نے اجرت پر بحریاں چرائیں؟

حضور ﷺ کا بحریاں چرانا تو ثابت ہے مگر اس بات میں اختلاف رائے ہے کہ آپ ﷺ نے

اجرت پر بحریاں چرائیں یا نہیں حضرت ابو ہریرہؓ سے مروی حدیث میں حضور ﷺ نے فرمایا۔

مابعث اللہ نبیاً الا رعی الغنم (اللہ تعالیٰ نے کسی نبی کو مبعوث نہیں کیا مگر یہ کہ اس نے

فقال اصحابہ وانت فقال نعم (اللہ تعالیٰ نے کسی نبی کو مبعوث نہیں کیا مگر یہ کہ اس نے

کنیت ارعاھا علی بحریاں چرائیں تو صحابہ کرام نے پوچھا آپ نے فرمایا ہاں) میں نے

قرار یط لاهل مکة (۳۳) بھی چرائیں) مکہ والوں کیلئے ”قراریطہ“ پر چرایا کرتا تھا۔

قراریط سے مراد

اس امر میں اختلاف رائے ہے کہ قراریط سے مراد کیا ہے؟

(۱) دینار کے ٹکڑے کا نام ہے یہی وجہ ہے کہ امام بخاری نے اس حدیث کو کتاب الاجارۃ میں ذکر کیا۔

(۲) یہ مکہ میں ایک جگہ کا نام ہے جیسا کہ امام عینی اور کرمانی نے لکھا ہے (۳۴)

امام عینی اس حدیث کی شرح میں فرماتے ہیں۔

ابراہیم حرمی کا قول ہے کہ قراریط ایک مقام کا نام ہے جو اجیاد کے قریب ہے ابن جوزی نے اس قول کو ترجیح دی ہے۔

امام عینی امام ابن جوزی کے متوقف پر دلائل دیتے ہوئے فرماتے ہیں

قراریط سے درہم و دینار مراد نہیں بلکہ جگہ ہے اس پر دو دلائل ہیں۔

۱۔ کلمہ علی کی اصل وضع استعلاء کے لیے ہے اور اس کا حقیقی معنی قراریط سے جگہ مراد لینے سے ہی ممکن ہے اور اس کا تقدیر پر اطلاق مجاز ہے اور حقیقی معنی نہ پائے جانے پر ہی مجازی معنی مراد لیا جاسکتا ہے۔

۲۔ ایک اور روایت میں ہے کنت ارضی غنم اہلی بجیاد اور میں (مکہ کے نخلی طرف ایک جگہ) جیاد میں اپنے گھر والوں کی بحریاں چرایا کرتا یہ بھی دلالت کرتی ہے کہ کبھی حضور ﷺ جیاد میں چراتے اور کبھی قراریط میں (۳۵)

امام عینی فرماتے ہیں کہ ابن اسحاق اور واقدی کے کلام سے معلوم ہوتا ہے کہ آپ ﷺ کی عمر اس وقت بیس سال تھی (۳۶)

اس ساری بحث سے معلوم ہوا کہ رسول ﷺ نے اجرت پر بحریاں نہیں چرائیں اور علی سبیل التتزل اگر یہ بات مان لی جائے آپ ﷺ نے اجرت پر بحریاں چرائیں تو پھر بھی اس سے چائلڈ لیبر کا ثبوت نہیں ملتا کہ کیونکہ آپ ﷺ کی عمر مبارک اس وقت بیس سال تھی ہاں چہن میں آپ ﷺ نے بحریاں چرائیں اس میں نہ تو عمر کے حوالے سے سری رائے ہے اور یہ بھی واضح ہے کہ آپ ﷺ نے اس دور میں کوئی اجرت وصول نہیں کی۔

نوٹ:۔ اگر امام بخاری اور امام ابن ماجہ کے اس حدیث کو کتاب الاجارۃ میں ذکر کرنے کی وجہ سے

اجرت پر حضور ﷺ کے بحریاں چرانے والے قول کو ترجیح بھی دے دی جائے اور علامہ شبلی نعمانی کی رائے کے مطابق یہ بھی تسلیم کر لیا جائے کہ اس وقت آپ ﷺ کی عمر مبارک دس بارہ برس کی تھی تب بھی یہ قابل اعتراض بات نہیں ہے اور آج بھی اس عمر کے بچوں کو مناسب ماحول جو کہ ان کی تعلیم اور جسمانی ذہنی صحت کو متاثر نہ کرے، میں اجرت کرنے پر کوئی اعتراض نہیں ہے۔ ہاں غیر مسلم ایک اور حوالے سے اعتراض کرتے ہیں جو کہ ہم جواب سمیت علامہ شبلی نعمانی کے الفاظ میں بیان کرتے ہیں

”فرانس کے ایک نامور مورخ نے لکھا ہے کہ ”ابو طالب چونکہ محمد ﷺ کو ذلیل رکھتے تھے (معاذ اللہ) اس لیے ان سے بحریاں چرانے کا کام لیتے تھے، لیکن واقعہ یہ ہے کہ عرب میں بحریاں چرانا معیوب کام نہ تھا بڑے بڑے شرفاء اور امراء کے بچے بحریاں چراتے تھے۔ اور حقیقت یہ ہے کہ یہ عالم کی گدبانی کا دیباچہ تھا زمانہ رسالت میں آپ ﷺ اس سادہ اور پر لطف مشغلہ کا ذکر فرمایا کرتے تھے ایک دفعہ آپ ﷺ صحابہ کے ساتھ جنگل میں تشریف لے گئے صحابہ بھڑبھڑیاں توڑ توڑ کر کھانے لگے آپ ﷺ نے فرمایا جو خوب سیاہ ہو جاتے ہیں زیادہ مزے کے ہوتے ہیں یہ میرا اس زمانہ کا تجربہ ہے جب میں مچھن میں یہاں بحریاں چرایا کرتا تھا (شبلی نعمانی، سیرت النبی: ۱-۲: ۱۸۱)

(۲) شام کی طرف سفر تجارت میں شمولیت

حضرت ابو طالب تجارت کا کاروبار کرتے تھے قریش کا دستور تھا سال میں ایک دفعہ تجارت کی غرض سے شام کو جایا کرتے تھے آنحضرت ﷺ کی عمر تقریباً بارہ برس کی ہو گئی کہ حضرت ابو طالب نے حسب دستور شام کا ارادہ کیا، سفر کی تکلیف یا کسی اور وجہ سے وہ حضور ﷺ کو ساتھ نہیں لے جانا چاہتے تھے لیکن آنحضرت ﷺ کو ابو طالب سے استدرجیت تھی کہ جب ابو طالب چلنے لگے تو آپ ان سے لپٹ گئے ابو طالب نے آپ ﷺ کی دل شکنی گوارا نہ کی اور ساتھ لے لیا (۳۷)

(۳) حرب بن ابی سفیان میں شرکت

حضور ﷺ کی جوانمردی اور بہادری میں سے ایک چیز یہ بھی ہے کہ جب آپ ﷺ چودہ یا پندرہ برس کے ہوئے تو قریش اور قیس کے قبیلہ کے مابین جنگ ہوئی۔ قریش کے تمام خاندانوں نے اس معرکہ میں اپنی اپنی فوجیں قائم کی تھیں اس جنگ میں آپ ﷺ نے براہ راست کسی پر ہاتھ نہ اٹھایا کہ جنگ حرمت والے مہینوں میں لڑی جا رہی تھی مگر حضور ﷺ تیراٹھا کر ان کو دیا کرتے تھے۔ (۳۸)

نتیجہ کلام

۱۔ ان تمام واقعات سے یہ تو ثابت ہوتا ہے کہ عیسیٰ میں محنت و مشقت کرنے میں کوئی حرج نہیں خواہ سفر تجارت ہو یا جنگ میں شرکت یا بحریاں چرانا یا کوئی اور محنت و مشقت کا کام ہاں باقاعدہ روزی کمانے کے لیے استعداد سے بڑھ کر محنت و مشقت کا ثبوت نہیں ملتا۔

۲۔ ان امور سے حضور ﷺ کی زبان دانی اور فہم بہتر نشوونما میں کوئی رکاوٹ نہ ہوئی بلکہ وہ مقصد جسکی وجہ سے قبیلہ بنو سعد میں تشریف لے گئے تھے وہ درجہ اتم پورا ہوا۔

حضرت انسؓ کا اپنے عیسیٰ میں رسول اکرم ﷺ کی خدمت کرنا

حضرت انسؓ خود ہی روایت فرماتے ہیں کہ میں نے نبی اکرم ﷺ کی دس سال مدینہ طیبہ میں خدمت کی۔ اس وقت میں ایک لڑکا تھا۔ میں ہر کام اس طرح نہ کرتا تھا جس طرح میرے صاحب (حضور ﷺ) چاہتے تھے مگر حضور ﷺ نے اس دوران میرے کاموں پر کبھی اف تک نہ فرمایا۔

ایک اور روایت میں انہی سے مروی ہے کہ رسول اللہ ﷺ اخلاق کے اعتبار سے سب لوگوں سے بڑھ کر تھے۔ انہوں نے مجھے ایک دن کسی کام کے لیے بھیجا تو میں نے کہا خدا کی قسم میں نہیں جاؤنگا اور میں نے دل میں کہا کہ اللہ کے نبی ﷺ نے حکم دیا ہے اس لیے جاؤنگا سو میں باہر نکلا تو چوں کہ بازار میں کھیلتے ہوئے دیکھا (تو میں بھی وہاں ٹھہر گیا)۔ رسول اللہ ﷺ نے مجھے میری گردن کی پشت (گدی) سے پکڑا۔ اس پر میں نے آپ ﷺ کی طرف دیکھا تو آپ ﷺ مسکرا رہے تھے فرمایا اے انیس (پیارے تصویر کے ساتھ پکارا) جہاں میں نے جانے کا حکم دیا تھا وہاں جاؤ میں نے عرض کیا جی ہاں۔ حضرت انسؓ فرماتے ہیں خدا کی قسم میں نے سات سال یا نو سال آپ ﷺ کی خدمت کی مگر حضور ﷺ نے مجھے کبھی کسی کام پر نہ جھڑکا۔

(ابوداؤد، سلیمان بن اشعث ۵۷۵ھ، سنن کتاب الادب، ۲: ۳۱۰ مکتبہ امدادیہ ملتان)

خطیب تبریزی (صاحب مشکوٰۃ) اکمال فی اسماء الرجال میں حضرت انس بن مالکؓ (خادم رسول اللہ ﷺ) کے احوال لکھتے ہوئے کہتے ہیں کہ ہجرت مدینہ کے وقت حضرت انس کی عمر دس سال تھی۔ ان روایات کی روشنی میں معلوم ہوتا کہ انہوں نے دس سے سترہ سال یا انیس سال کی عمر تک رسول اللہ ﷺ کی خدمت کی۔

ان روایات سے درج ذیل امور ثابت ہوئے

- ☆ چھوٹے بچوں سے خدمت لی جاسکتی ہے
- ☆ اس خدمت کے دوران ان پر سختی نہیں ہونی چاہیے
- ☆ کام بچوں کی استعداد کے مطابق ہونا چاہیے
- ☆ معلم انسانیت کی بارگاہ میں براہ راست تعلیم و تربیت کے مواقع میسر آتے رہے۔

فقہائے اسلام اور چائلڈ لیبر

فقہاء اسلام نے بھی چائلڈ لیبر پر مختلف حوالوں سے گفتگو کی ہے ذیل میں ہم چند ایک ام، فقہاء کرام کی آرا پیش کر رہے ہیں۔

امام مالکؒ اور چائلڈ لیبر

امام مالک بن انس (م ۱۷۹ء) معروف کتاب المدونۃ الکبریٰ میں ہے

ارایت لوان صبیاً آجر نفسہو هو (آپ کی کیا رائے ہے کہ ایک بچہ حالت صغر میں اپنے ولی صیغر بغیر اذن ولیہ اتجوز ہذہ کی اجازت کے بغیر اپنے آپ کو کسی مزدوری پر لگائے تو کیا یہ الاجارۃ ام لا (قال) لایجوز الاجارۃ) اجارہ درست ہے؟ فرمایا یہ اجارہ جائز نہیں ہوگا۔

(المدونۃ الکبریٰ ۳: ۴۰۳ دارالفکر بیروت)

اس سے واضح طور پر معلوم ہوتا ہے کہ اگر ولی کی اجازت ہو تو پھر بچے کا اپنے آپ کو مزدوری پر لگانے کے لیے معاہدہ کرنا درست ہے۔

امام ابن قدامہ ۶۲۰ھ اور چائلڈ لیبر

امام ابن قدامہ چائلڈ لیبر کے حوالے سے اپنی رائے کا اظہار یوں فرماتے ہیں اگر ولی نے بچے کو یا اس کے مال کو ایک مدت تک اجرت پر لگایا پس وہ اس دوران بالغ ہو گیا تو ابو خطاب فرماتے ہیں کہ اس کو اجارہ ختم کرنے کا حق نہیں ہے کہ حق ولایت کی وجہ سے وہ عقد لازم ہے سو وہ بالغ ہونے سے باطل نہ ہوگا۔

یہ (اجارہ) نکاح کے مشابہ نہیں ہے کیونکہ اسکی مدت کا تعین ممکن نہیں ہے اور وہ ہمیشہ کے لیے عقد ہوتا ہے (اور اجارہ میں مدت کا تعین ہوتا ہے) یہی بات امام شافعی نے فرمائی ہے اور امام ابو حنیفہ فرماتے ہیں کہ جب بچہ بالغ ہو جائے تو اسکو اختیار ہے کیونکہ یہ اس کے منافعوں پر عقد ہے جبکہ وہ اپنے اوپر تصرف کا مالک نہیں ہے جب وہ مالک ہو تو اس کے لیے اختیار ثابت ہو جیسے اس لوٹڈی

کے لیے ثابت ہوتا ہے جبکہ وہ کسی خاوند کے نکاح میں ہوتے ہوئے آزاد ہوتی ہے۔

بعد ازاں حنابلہ کا موقف بیان کرتے ہوئے فرماتے ہیں

ہمارے نزدیک یہ عقد لازم ہے۔ اسکے بعد اسکے لزوم کی کیفیت کی وضاحت یوں کرتے ہیں
اگر بچہ کو یا اس کے مال کو اجرت پر لگانے والا اولی فوت ہو جائے یا معزول کر دیا جائے تو ولایت دوسرے ولی
کی طرف منتقل ہو جائے تو یہ عقد باطل نہ ہوگا۔

(ابن قدامہ، المغنی، ۵: ۱۰۷۰، مکتبہ الریاض الحدیثہ - الریاض)

اس عبارت سے بھی معلوم ہوا کہ مالکیہ کی طرح حنفیہ، شافعیہ اور حنابلہ بھی چائلڈ لیبر کو
درست مانتے ہیں۔ ہاں اس بات میں اختلاف رائے ہے کہ بلوغت کے بعد اجارہ فسخ کرنے کا اختیار بچے کو
ملتا ہے یا نہیں۔ (اسکی تفصیل ابھی بیان ہوئی)

امام کاسانیؒ ۷۸۷ھ اور چائلڈ لیبر

امام کاسانی چائلڈ لیبر کے حوالے سے اپنی ماہرانہ رائے کا اظہار یوں کرتے ہیں۔ اسی طرح
باپ کا قاضی کا اور مالک کے امین کا کیا: و اعتد اجارہ بن نافذ ہو گا کیونکہ شرعی طور پر یہ لوگ قائم مقام ہیں
لہذا باپ کو یہ اختیار حاصل ہے کہ وہ کسی بھی کام میں اپنے بالغ بچے کا اجارہ کرے (یعنی اسے مزدوری
پر لگا دے) کہ باپ کو اپنے چھوٹے بچے پر اس طرح حق ولایت (تصرف کا اختیار) حاصل ہوتا ہے جس
طرح اسے اپنے آپ پر حاصل ہوتا ہے کیونکہ باپ کو طبعی طور پر بیٹے پر وہی شفقت ہوتی ہے جو اسے اپنی
ذات پر ہوتی ہے اس کے بعد وہ بچوں سے اجارہ کروانے کی ایک اہم وجہ کو یوں بیان فرماتے ہیں۔

ان ایجارہ فی الصنائع من باب التہذیب والتادیب والریاضۃ

بلاشبہ کسی فن اور کاریگری کے کام میں بچے کا اجارہ کرنا اسے منذب بنانے، اسکی تربیت کرنے اور ٹریننگ
کے باب میں سے ہے

(کاسانی، بدائع الصنائع مترجم مرکز تحقیق دیال سنگھ ٹرسٹ لائبریری لاہور، ۱۹۹۳ء)

(کاسانی، بدائع الصنائع، ۴: ۸۰-۷۷، ایچ ایم سعید کمپنی کراچی، ۲۰۰۰ء)

بچپن میں باقاعدہ مشقت۔۔۔ تعلیم و تربیت سے محرومی کا سبب

بچپن میں باقاعدہ محنت و مشقت کی صورت میں عام طور پر بچے تعلیم و تربیت سے محروم رہ
جاتے ہیں اور بچوں کی تعلیم و تربیت والدین کے فرائض میں سے بھی ہے۔ اس لیے سد الذرائع کے طور پر

عجین میں باقاعدہ مشقت و محنت کی ممانعت کرنی چاہیے تاکہ تعلیم و تربیت سے محرومی کا سبب نہ بنے جس کا کتاب و سنت میں جا بجا حکم دیا گیا ہے۔

(۱) یا ایہا الذین امنوا قوا انفسکم
واہلیکم ناراً (۴۰)

(اے صاحبان ایمان اپنے آپ کو اور اپنے اہل و عیال کو آگ سے بچاؤ)

(۲) حضرت عبداللہ بن عمرؓ سے مروی ہے کہ حضور ﷺ نے فرمایا۔

کلکم راع فمسئول عن رعیتہ (۴۱)

(تم میں سے ہر ایک نگہبان ہے اور اسے اپنی رعایا کے بارے سوال کیا جائے گا۔)

(۳) حضرت انس بن مالکؓ سے مروی ہے کہ رسول اللہ ﷺ نے فرمایا۔

طلب العلم فریضتہ علی کل مسلم (۴۲)

علم کا حاصل کرنا ہر مسلمان (مرد و عورت) پر فرض ہے

(۴) حضور ﷺ نے فرمایا

مانحل والدولدا من نحل افضل
من ادب حسن (۴۳)

(کوئی والد اپنی اولاد کو اچھے ادب سے بڑھ کر کوئی تحفہ نہیں دے سکتا۔)

(۵) اس روایت میں تربیت کا خصوصی تذکرہ ہے حضرت انسؓ روایت کرتے ہیں کہ

حضور ﷺ نے فرمایا:

من عال جباریتین حتی تبلغا جاء یوم
القیامۃ انا وھو ھکذا وضم اصابعہ (۴۴)

(جس نے دو لڑکیوں کی بلوغت تک پرورش کی وہ اور میں قیامت کے روز اس طرح ہوں گے درانحالانکہ آپ ﷺ نے اپنی انگلیاں ملائیں۔)

(۶) حضرت ابو سعید خدریؓ سے روایت ہے کہ حضور ﷺ نے فرمایا۔

لا یكون لاحدکم ثلاث بنات
او ثلاث اخوات فیحسن
الیھن الا دخل الجنة (۴۵)

(تم میں سے کسی ایک کیتین بیٹیاں یا تین بہنیں ہوں پھر اس نے ان کے ساتھ احسان (تعلیم و تربیت) کیا تو ضرور جنت میں داخل ہوگا۔)

ان آیات و احادیث سے معلوم ہوا کہ بچوں کی تعلیم و تربیت انتہائی ضروری ہے اور باقاعدہ محنت و مشقت کی صورت میں عام طور پر بچے تعلیم و تربیت سے محروم ہو جاتے ہیں اس لیے پیشگی اقدامات کرتے ہوئے چائلڈ لیبر پر پابندی ہونی چاہیے۔

کل وقتی اور جزوقتی کام کرنے کی اجازت

قدرے عقل و شعور کے دور میں جب تعلیم و تربیت کے ایک حد تک مراحل طے کر لیے ہوں اسکے بعد کل وقتی اور جزوقتی کام کے ساتھ ساتھ اپنی تعلیم و تربیت کو پورا کرتے رہیں تو اسکی اجازت ہے قانونی ڈکشنری میں ہے۔

That teen -agers can work during school years on school days and weekends also specific hours during day that they can work. (46)

ایسی صورت میں بچے کی تعلیم متاثر نہیں ہوتی اس لیے اس میں کوئی حرج نہیں جیسا کہ سیرت طیبہ اور فقہاء کے حوالے سے بھی بیان ہوا۔

اضطراری حالات اور چائلڈ لیبر

گذشتہ بحث سے یہ معلوم ہوا کہ عام حالات میں باقاعدہ اور استعداد سے بڑھکر چائلڈ لیبر درست نہیں اس پر پابندی ہونی چاہیے کیونکہ شریعت کا عمومی مزاج بھی اسی بات کا تقاضا کرتا ہے اور عجم کی تعلیم و تربیت بھی اسی بات کی مقتضی ہے۔ ہاں اضطراری حالات میں اس کی مطلقاً اجازت ہے کیونکہ ایسے حالات میں شریعت نے حرام اور ناجائز چیزوں کو بھی جائز قرار دیا ہے قرآن حکیم میں ہے۔

وقد فصل لكم ما حرم عليكم (اور تحقیق وہ (اللہ) واضح کر چکا ہے جو کچھ اس نے تم پر حرام کیا مگر الا ما اضطررتم اليه (۴۷) جب کہ تم اس کے کھانے کی طرف مجبور ہو جاؤ۔)

تو گویا صراحتہ حرام چیزوں کو بھی اضطراری حالت میں جائز قرار دیا ہے مگر یہ بات ضرور ہے کہ

اس کا غلط استعمال نہیں ہونا چاہیے
حضور ﷺ کا ارشاد گرامی ہے۔

كاد الفقر ان يَكُون كَفْرًا (۴۸) (قریب ہے کہ فقر کفر کا سبب بن جائے۔)

تو غربت و افلاس میں ایمان سے محروم ہونے کی بات بھی ہو سکتی ہے اس لیے حالات میں جب غربت بہت زیادہ ہو اور اسکے حل کے لیے نہ تو معاشرہ کچھ کرے اور نہ ہی حکومت اور خاندان میں کوئی بڑا سرپرستی کرنے والا بھی نہ ہو تو ایسی صورت میں بنیادی ضروریات کی فراہمی کے لیے بے سہارا بچوں کے لیے چائلڈ لیبر کے علاوہ کوئی اور چارہ کار نہیں رہتا۔

اضطراری حالت کا خاتمہ

غربت و افلاس کی وجہ سے چائلڈ لیبر پر مجبور ہونے والے لوگوں کے مسائل کا حل کر دیا جائے اور اگر "اس کے باوجود بچوں سے انکی استعداد سے بڑھکر اور ممنوع پیشوں میں لیبر کروائیں تو ان کو قانون کے مطابق کڑی سے کڑی سزا دی جائے اس مسئلہ کے حل کے تین مراحل ہیں۔

۱۔ معاشرہ

۲۔ حکومت

۳۔ معاشرہ کی سطح پر اقدامات

اگر ہم اسلامی تعلیمات پر عمل پیرا ہوں تو اس مسئلہ کا حل بہت حد تک ممکن ہو جاتا ہے جیسے ہر کوئی اپنے پڑوس میں رہنے والے بے سہارا اور غریب لوگوں کا سہارا بنیں اور پڑوسیوں کے حقوق کو پورا کریں اور حضور ﷺ کی اس حدیث مبارکہ پر عمل پیرا ہوں۔

لیس المؤمن الذی یشبع (وہ کامل مومن نہیں ہے جو خود تو سیر ہو مگر اس کا

و جارہ جائع (۳۹) پڑوسی بھوکا ہو۔)

(۲) ہم میں سے کوئی اپنے رشتہ داروں میں غریب لوگوں کی مدد کریں تو بھی مسئلہ کا حل ممکن ہے کیونکہ اس طرح کے افلاس زدہ لوگ یقیناً کسی نہ کسی کے رشتہ دار ہوں گے اور قرآن حکیم کی تعلیمات اس حوالے سے اس طرح ہیں۔

(۱) وات ذالقربی حقہ (۵۰) (اور تم رشتہ داروں کو ان کا حق دو۔)

(ب) یسئلونک ماذا ینفقون قل

ما انفقتم من خیر فقللو الدین

والاقریبین (۵۱) ہے والدین کا اور رشتہ داروں کا۔)

ان آیات میں قرابت داروں کے حقوق ادا کرنے اور پھر ترجیحات میں سب سے پہلی ترجیح والدین اور پھر رشتہ داروں کو بیان کیا۔

(۲) حکومتی سطح پر اقدامات

۱۔ حکومت کے فرائض میں ہے کہ وہ اس طرح کے بے سہارا لوگوں کی کفالت کرے تاکہ مجبوری کی وجہ سے چائلڈ لیبر ختم ہو سکے۔ اس ضمن میں حضور ﷺ کا وہ ارشاد پیش نظر رہنا چاہیے

فايما مومن ترك مالا فليره (سوجو کوئی مومن مال چھوڑے تو اسکے ورثاء اس کے عصبتہ من كانوا فان ترك دينا (۵۲) تو وہ میرے پاس آئیں تو میں انکا دالی (سرپرست) ہوں۔) حضور ﷺ ایک اسلامی ریاست کے سربراہ ہونے کی حیثیت سے یہ بات فرما رہے ہیں تو کوئی بھی اسلامی حکومت اس امر کی پابند ہے کہ بے سہار لوگوں کی کفالت کرے۔

(۲) بے روزگادوں کو روزگار دیا جائے وگرنہ ان کو بے روزگاری الاونس دیا جائے جیسا کہ کئی ممالک میں رائج ہے۔

(۳) بین الاقوامی سطح پر اقدامات

بین الاقوامی تنظیمات غریب ممالک پر چائلڈ لیبر کے نام پر پابندیاں لگا کر اور اس کی مصنوعات کو عالمی منڈی میں پابندیاں لگا کر مزید کمزور کر کے ان کی مشکلات میں اضافہ نہ کریں بلکہ بین الاقوامی تنظیمات جائزہ لیں کہ وہ کونسی وجوہات ہیں جن کی وجہ سے چائلڈ لیبر ہو رہی ہے۔ غریب و مفلس لوگوں کی مدد کرنے کے لیے پروگرام بنائیں ایسے ممالک کی مدد کریں اور حکومت سے ملکر ایسے گھرانوں کا سروے کروائیں تاکہ ان لوگوں کے حقیقی مسائل سے آگہی حاصل کر کے انکا حل کیا جاسکے۔ مزید برآں بین الاقوامی تنظیمات کو فنڈز دیتے ہوئے دو امور کا خیال رکھنا چاہیے۔

(۱) اگر حکومت کے ذریعے فنڈز خرچ کیے جائیں تو اس بات کا سختی سے نوٹس لیا جائے کہ ان فنڈز کا مصرف اسی حوالے سے ہو۔

(۲) انسانی حقوق کے نام سے کام کرنے والی تنظیمات کو بھی اس بات کا پابند بنایا جائے کہ وہ زیادہ پیسہ انتظامی حوالے سے ہی نہ صرف کر دیں۔

خلاصہ بحث

ہماری اس ساری بحث سے خلاصہ جو چیزیں سامنے آتی ہیں وہ حسب ذیل ہیں۔

☆ استعدا سے بڑھکر چائلڈ لیبر لایکلّف اللہ نفساً الا وسعها کے قرآنی اصول کے خلاف ہے۔

☆ استعدا سے بڑھکر چائلڈ لیبر حدیث ”رفع القلم عن ثلاث اور لیس منا من لم یرحم صغیرنا“

کے اصولی ضابطے کے خلاف ہے۔

☆ فنی مہارت کے حصول کے لیے مختلف انواع کی استعداد کے مطابق چائلڈ لیبر درست ہے کہ یہ فنی تعلیم کے حصول عملی کا ذریعہ بھی ہے۔ ایسی صورت میں بچے کیلئے اسلام کی بنیادی تعلیمات سے آگاہی اور ضروری حد تک پڑھنا لکھنا ضروری ہے۔

☆* باقاعدہ مشقت عمومی مزاج شریعت کے خلاف ہے کہ بہت سے بنیادی احکامات سے بچے کو مستثنیٰ قرار دیا گیا ہے۔

☆ سیرت طیبہ سے معلوم ہوا کہ رسول اللہ ﷺ نے عین میں خود محنت کی (اجرت کیلئے مشقت کے بارے میں اختلاف کا ذکر ہو چکا) اور حضرت انس کا ایک طویل عرصے تک رسول اللہ ﷺ کی خدمت کرنا ثابت ہے۔

☆ بچوں سے باقاعدہ محنت و مشقت جو عام طور پر ان کی تعلیم و تربیت سے محرومی کا سبب بنتی ہے سد الذرائع کے طور پر ناجائز ہونی چاہئے۔

☆ عقل و شعور کی پختگی کے دور میں ایسی کل وقتی اور جزو وقتی محنت و مشقت منع نہیں جو تعلیم کو متاثر نہ کرے۔

☆ ہاں اضطراری حالات میں جب ان کے خاندان، معاشرہ اور حکومت کی طرف سے کوئی سہارا نہ بنے تو چائلڈ لیبر مطلقاً جائز ہوگی۔

☆ اضطراری حالات کے خاتمہ کے لیے معاشرہ اور حکومت کو اپنا کردار ادا کرنا چاہئے اور بین الاقوامی تنظیمات کو بھی پابندیاں لگانے کی بجائے ان کے مسائل کے حل میں مؤثر کردار ادا کرنا چاہئے۔

حوالہ جات

- ۱- ابن نجیم التتونی ۹۷۱ھ الاشباہ والنظائر: ۱۶۸ مطبوعہ ایچ۔ ایم سعید کمپنی کراچی
- ۲- سیوطی، جلال الدین التتونی ۹۱۱ھ الاشباہ والنظائر: ۲۱۹ مطبوعہ مصطفیٰ البانی طبعی مصر ۱۹۵۹ء
- ۳- سیوطی، الاشباہ والنظائر: ۲۱۹
- رازى، فخر الدين التتونی ۶۰۶، التفسير الكبير ۹: ۸۸، مکتب الاعلام الاسلامیہ ۱۲۱۳ھ
- رازى، فخر الدين التتونی ۶۰۶، ۲۳۰-۳۰: ۲۹
- ۴- Henry campbell, Black law dictionary : 997
- ۵- As Hornly. Oxford Pidtionary: 469 Oxford University Press
- ۶- البقرة ۲: ۲۳۳
- ۷- البقرة ۲: ۲۸۶
- ۸- الانعام ۶: ۱۵۲- الاعراف ۷: ۳۲- المؤمنون ۲۳: ۲۲
- ۹- رازى، التفسير الكبير ۲۳-۲۹
- ۱۰- البخاری، محمد بن اسماعیل التتونی ۲۵۶، صحیح ۲: ۷۹۳، ۱۰۰۶، اقدیمی کتب خانہ کراچی ۱۹۶۱ھ
- ۱۱- الترمذی، محمد بن عیسی التتونی ۲۷۹، صحیح جامع ابواب البر والصلوة ۲: ۱۱۳، اسلامی کتب خانہ دیوبند یوپی بھارت ۱۹۵۸ء
- ۱۲- زیدان، عبدالکریم، الوجیز: ۹۵، دار نشر الکتب الاسلامیہ، لاہور
- ۱۲ الف عامہ کتب فقہ
- ۱۳- ابن نجیم الاشباہ والنظائر: ۱۶۹
- ۱۳- زیدان، الوجیز: ۹۵
- ۱۵- ابن نجیم، الاشباہ والنظائر: ۱۶۹
- ۱۶- زیدان، الوجیز: ۹۶
- ۱۷- ابن نجیم، الاشباہ والنظائر: ۱۶۹
- ۱۸- سیوطی، الاشباہ والنظائر: ۲۲۲